

علم تفسیر میں مختلف قراءات سے استفادہ کے اصول و مناجح

رشید احمد تھانویؒ

قرآن حکیم کی تفسیر کے سلسلہ میں قراءات کو ایک اہم ماخذ کی حیثیت حاصل ہے، خاص طور پر متواتر قراءات کو نظر انداز کرنا قرآن کے ایک حصہ کو نظر انداز کرنے کے مترادف ہے۔ نیز دو متواتر قراءتیں دو آیتوں کی طرح ہیں، ان میں سے کسی ایک قراءت کا انکار قرآن کی آیت کا انکار ہے۔ اگر دو متواتر قراءتوں میں تعارض آجائے تو ان میں سے ایک کو ناخ دوسری کو منسوخ قرار دینا ممکن نہیں ہے؛ اس لئے کہ قراءات کے سلسلہ میں نزولی تقدم یا تاخر معلوم کرنے کا کوئی ذریعہ نہیں ہے۔ لہذا دونوں میں تطبیق کی صورت نکالنا ضروری ہوگا۔ البتہ شاذ قراءت اگر کسی متواتر قراءت کے معارض ہو تو اس کو رد کر دیا جائے گا۔ قراءتیں زیادہ ہونا "اختلاف تعدد" ہے۔ "اختلاف تضاد" نہیں۔ کوئی متواتر قراءت ایسی نہیں جس سے تضاد لازم آتا ہو۔ اگر ظاہری تعارض ہو تو وہ دراصل "اختلاف تعدد" ہے، تاکہ اختصار کے ساتھ ایک ہی آیت کی دو قراءتوں سے دو مختلف احکام ثابت ہو سکیں۔

تفسیری اعتبار سے قراءتیں اولاً دو قسم پر ہیں: ایک وہ جن سے تفسیر پر کوئی واضح اثر نہیں ہوتا، زیادہ قراءتیں اسی قسم سے تعلق رکھتی ہیں۔ دوسری قسم وہ جن کا تفسیر پر کچھ نہ کچھ اثر واقع ہوتا ہے۔ پھر ان میں بعض قراءتیں اس نوعیت کی ہیں کہ ان سے تفسیری معنی میں مزید وضاحت اور توسیع پیدا ہوتی ہے، یا کوئی اشکال یا ابہام دور ہو جاتا ہے، لیکن بہر حال ان کا محمل اور مصداق ایک ہی ہوتا ہے۔ جبکہ بعض قراءتیں ایسی ہیں کہ ایک قراءت کا مفہوم و مصداق دوسری قراءت سے بالکل مختلف ہوتا ہے لہذا دونوں قراءتوں سے دو مختلف احکام ثابت ہوتے ہیں، یا ایک ہی حکم کی دو ممکنہ صورتیں سامنے آجاتی ہیں۔ شاذ قراءات کے ضمن میں یہ بات قابل توجہ ہے کہ حدیث اور تفسیر کی مختلف کتابوں میں جو قراءتیں صحابہ کرامؓ کی طرف منسوب ہیں، ان میں دو احتمال ہیں: ایک یہ کہ ان صحابہ کرامؓ نے آپ ﷺ سے (قراءت کے طور پر یا تفسیر کے طور پر) براہ راست سنی ہیں، دوسرا یہ کہ وہ قراءت ان کا تفسیری قول ہے۔ لیکن اس میں پہلی بات زیادہ قرین قیاس معلوم ہوتی ہے؛ اس لئے کہ صحابہ کرامؓ سے یہ بعید ہے کہ وہ اپنی طرف سے کوئی بات قرآن میں شامل کریں۔

قرآن کی زبان ایک وسیع و فصیح زبان ہے۔ اس میں مختلف علاقوں اور قبائل کی بولیاں اور لہجے شامل ہیں۔ ایک معنی کو بیان کرنے کے مختلف اسلوب اور طریقے ہیں۔ پھر ایک ہی لفظ کو بولنے کے کئی کئی انداز ہیں۔ عربی زبان کی امتیازی شان یہ ہے کہ قرآن حکیم سات حروف کے ساتھ اسی زبان میں نازل ہوا ہے۔ ان سات حروف

سے مراد قراءتوں کا اختلاف ہے۔ قراءات مختلف اقسام اور درجات کی حامل ہیں، مشہور دس قاریوں کی قراءتیں آج تک تواتر کے ساتھ منقول ہوتی آئی ہیں۔ ان دس کے علاوہ جو قراءتیں ہیں وہ خبر واحد، تفسیری اقوال بشکل قراءت، یا شاذ قراءتوں کی حیثیت رکھتی ہیں۔

متواتر قراءات کی حجیت اور قبولیت پر امت کا اتفاق ہے۔ اور یہ قرآن حکیم کی تفسیر کے سلسلہ میں ایک اہم ماخذ کا درجہ رکھتی ہیں، قراءت کے اختلاف کی وجہ سے کبھی معنی بھی بدل جاتے ہیں۔ لہذا متواتر قراءات مفسرین و فقہاء کی توجہ کا مرکز رہی ہیں۔ شاذ قراءات کی حجیت میں اختلاف ہے، احناف کے نزدیک یہ خبر واحد کے درجہ میں حجت ہیں، حنابلہ کے نزدیک بھی یہ ہی راجح ہے۔ بعض مالکیہ اور امام شافعی سے ایک روایت کے مطابق یہ حجت نہیں ہیں۔ لیکن بہر حال علماء اور مفسرین نے ان کو یکسر نظر انداز نہیں کیا ہے۔ بلکہ بعض مواقع پر شاذ قراءت سب کے نزدیک حجت بن جاتی ہے۔ بعض مفسرین کا طرز عمل یہ رہا ہے کہ وہ متواتر قراءتوں میں بعض کو بعض پر معنوی اعتبار سے ترجیح دیتے ہیں، یا بعض اوقات کسی قراءت کو رد کر دیتے ہیں۔ لیکن جمہور مفسرین و علماء نے اس طرز عمل کو ناپسند کیا ہے؛ کیونکہ جو قراءات متواتر ہیں ان میں سے کسی ایک کو بھی رد نہیں کیا جاسکتا۔

مفسر کی اولین ضرورت: متن قرآن

کوئی بھی مفسر جب قرآن کی تفسیر کا ارادہ کرے گا تو اس کی اولین ضرورت یہ ہے کہ اس کے پاس قرآن کا اصل متن موجود ہو۔ قرآن کا اصل متن وہ ہے جو امت مسلمہ کے سینوں میں محفوظ تواتر کے ساتھ بلاشبہ منقول ہوتا چلا آ رہا ہے۔ اسی متن کی ظاہری شکل وہ مصاحف ہیں جن کو حضرت عثمان غنیؓ نے معیاری مصاحف کے طور پر تیار کروایا تھا اور ان پر تمام صحابہ کرام کا اجماع منعقد ہوا تھا۔ (۱)

امام غزالی (م ۵۰۵ھ) قرآن کی تعریف لکھتے ہیں: "وحد الكتاب ما نقل إلینا بین دفنی المصاحف

على الأحرف السبعة المشهورة نقلا متواترا." (۲)

"اور قرآن کی تعریف یہ ہے کہ جو ہم تک سات حرفوں پر مصاحف کے دو گتوں کے درمیان تواتر کے ساتھ

منقول ہوا ہے۔"

اس تعریف میں لفظ مصاحف یا مصحف سے مراد مصاحف عثمانیہ ہیں، جن پر حضرت عثمان رضی اللہ عنہ کے دور میں صحابہ کرام کا اجماع ہوا تھا۔ نیز اصل مصاحف عثمانیہ یا ان کی کوئی ایسی نقل جس میں حرکات نقاط، اور اعراب وغیرہ لگا کر متن قرآنی میں موجود کلمات کی قراءتیں متعین کر دی گئی ہوں۔ چنانچہ آج کے دور میں مصاحف عثمانیہ کی ایسی نقلیں دستیاب ہیں جن پر تمام رموز، اشارات اور علامات وغیرہ لگا کر مختلف قراءتوں کا تعین کر لیا گیا ہے۔

لیکن سوال یہ پیدا ہوتا کہ ان حرکات اور نفاط کو لگانے میں کیا ہر کاتب حجت اور قابل اعتبار ہے؟ اس کا جواب یقیناً نفی میں ہے۔ یعنی حرکات نفاط، اور اعراب لگانے میں وہی کاتب معتبر ہے جو قرآن حکیم کی متواتر قراءتوں کو جانتا ہو۔ نیز اس کے باوجود بعض مقامات پر یہ رموز و اشارات ناکافی ثابت ہوتے ہیں اور بالآخر کسی قاری سے براہ راست تلفظ اور لفظی کیفیت کو سیکھا جاتا ہے۔

اگر کوئی مفسر قرآن تفسیر کرنے کیلئے لکھا ہوا متن قرآن حاصل کرتا ہے تو یہ بات بالکل مسلم ہے کہ اس کیلئے کوئی بھی قرآن مجید کا قلمی نسخہ یا کسی بھی طباعتی کمپنی کا مطبوعہ نسخہ اس لئے قرآن ہونے کا درجہ رکھتا ہے کہ وہ دراصل مصاحف عثمانیہ سے ہو بہو نقل کردہ نسخہ ہے۔ اور قراء اور حفاظ کرام کی قبولیت کا حامل ہے اگر ایسا نہ ہو تو کوئی بھی کاتب جیسا چاہے کلام لکھ کر اس کے قرآن ہونے کا دعویٰ کر سکتا ہے۔ لیکن امت اس کو ہرگز قبول نہیں کرتی کیونکہ وہ دراصل مصاحف عثمانیہ کی ہو بہو نقل نہیں ہوتا، جن پر صحابہ کرام کا اجماع منعقد ہوا تھا۔ گویا علمی اعتبار سے قرآن حکیم کے مکتوب متن کا (Original Source) مصاحف عثمانیہ یا ان کی نقلیں ہیں۔ اور یہ بات مندرجہ ذیل تصویر سے ظاہر ہے کہ اصل مصاحف عثمانیہ اعراب، حرکات، اور نقطوں وغیرہ سے تو بالکل خالی تھے۔ لہذا صرف مصحف کو دیکھ کر کسی کلمہ کی درست قراءت اور تلفظ معلوم کر لینا ممکن نہیں ہے جب تک تلقی عن انواہ المشائخ کے طریقہ پر اس کلمہ کا تلفظ اور قراءت حاصل نہ کر لی جائے۔ یہی وجہ ہے کسی بھی قراءت کی صحت کے تین ارکان ہیں:


۱۔ مضبوط اتصال سند (تواتر)

۲۔ مصاحف عثمانیہ سے موافقت

۳۔ قواعد عربیہ سے موافقت۔ (۳)

آئندہ صفحات میں دو تصاویر مہیا کی گئی ہیں جن میں سورۃ البقرۃ کی آیت نمبر ۱۲۶ سے لیکر آیت نمبر ۱۳۲ تک کا متن موجود ہے، جس میں چند کلمات جن کی جگہ سے کاغذ کرم خوردہ ہو چکا ہے، ان کے علاوہ باسانی پڑھے جاسکتے ہیں۔ چنانچہ رسم عثمانی کی معتبر کتب کے حوالہ سے بھی یہی روایت ملتی ہے کہ مصاحف عثمانیہ میں سے مصحف مدینہ، مصحف شام اور مصحف امام میں یہ کلمہ دونوں واؤ کے درمیان الف کے ساتھ ہی لکھا ہوا تھا۔ جبکہ تاشقند میں محفوظ ایک قدیم مصحف میں یہی کلمہ وہی لکھا ہوا ہے۔ اس فرق سے واضح ہو رہا ہے کہ قرآن کا متن حاصل کرنے کے لیے محض لکھا ہوا متن دیکھ لینا ہی کافی نہیں ہے جب تک کہ متصل سند سے اس مکتوب متن کا تلفظ نہ معلوم کر لیا جائے۔ یہی وجہ ہے کہ علم قراءت اور علم رسم دونوں آپس میں لازم و ملزوم ہیں۔

متحف توب قابی سراہی، ترکی میں محفوظ ایک قدیم مصحف:




- ۱ بالله والیوم الآخر قال ومن كفر قا
- ۲ متعه قليلا ثم اضطره الى عذا
- ۳ ب النار وبئس المصير (۱۲۹۱) واذ برفع
- ۴ ابرهیم القواعد من البيت وا
- ۵ سمعيل ربنا تقبل منا انك انت السميع
- ۶ العليم (۱۲۹۷) ربنا واجعلنا مسلمین لك
- ۷ ومن اذرتنا امة منسلمة لك وارنا
- ۸ منسکنا وتب علينا انك انت ا
- ۹ لتواب الرحیم (۱۲۹۸) ربنا وابعث فیهم
- ۱۰ رسولا منهم يتلوا عليهم آياتك ويعلمهم
- ۱۱ الکتب والحکمة ویرکبهم
- ۱۲ انک انت العزيز الحكيم (۱۲۹۹) ومن ابر
- ۱۳ عب عن ملة ابرهیم الامن سلفه بقصد
- ۱۴ ولقد اصطفیته فی
- ۱۵ لدنیا وانه فی الاخرة لمن الصالحین (۱۳۰۰)
- ۱۶ اذ قال له ربه اسلم قال اسلمت لر
- ۱۷ ب العلمین (۱۳۱۱) واوصی بها ابرهیم
- ۱۸ وبعقوب

۲ ابرهیم: ط // ابرهیم: ف (الظفر: المفتح ۱۲۶، ۱۲۷ مختصر السید
 ۱۲۰۱-۱۲۰۲، الجامع ۸۹)
 ۳ واوصی: ط // ووصی: ف (في مصابيح أهل المدينة والقام
 وأوصی، وفي مصحف أهل الكوفة وشجرة ووصی، غير الف
 نظر: کتاب الصحاح ۱۳۶ المفتح ۱۲۰۲ مختصر السید ۱۲۶-۱۲۷
 الجامع ۸۹ الفصح ۲/۲۱۲)
 ۴ ابرهیم: ط // ابرهیم: ف (الظفر: المفتح ۱۲۶، ۱۲۷ مختصر السید
 ۱۲۰۱-۱۲۰۲، الجامع ۸۹)
 ۵ ابرهیم القواعد: ط // ابرهیم القواعد: ف (الظفر: المفتح ۱۲۶، ۱۲۷
 مختصر السید ۱۲۰۱-۱۲۰۲، الجامع ۸۹)
 ۶ منسکنا: ط // منسکنا: ف (مخلفه الاصحاح المثلثون والسبعون
 الظفر: مختصر الصحاح ۲/۲۹۷)

اس تصویر میں مصحف کی سطر نمبر ۱۷ میں کلمہ وَوَضِي بِهَا كِي جگہ وَ اَوْضِي بِهَا لکھا ہوا ہے۔

تاشقند میں محفوظ مصاحف عثمانیہ میں سے ایک قدیم مصحف:



اس تصویر میں ساتویں سطر کے آخر میں کلمہ وَّوَضَى لکھا ہوا ہے۔ چنانچہ مصاحف عثمانیہ میں اس کلمہ کے رسم کے بارے میں صاحب نثر المرجان لکھتے ہیں: وَّوَضَى قرأ ابن کثیر وأبو عمرو والکوفیون وبعقوب وخلف بتشديد الصاد بغير همزة بين الواوین من التوصية وكذا هو في مصاحفهم. وقرأ نافع وأبو جعفر وابن عامر بهمزة مفتوحة بين الواوین وسكون الواو التي بعدها وتخفيف الصاد من الإيضاء قال الدانی في مصاحف أهل المدينة والشام وأوصى بها إبرهم بألف بين الواوین قال أبو عبيد وكذلك رأيت هاهنا الإمام مصحف عثمان بن عفان^٢ وفي سائر المصاحف ووضى بغير ألف. (۴)

”کلمہ وَّوَضَى کو امام ابن کثیر کی (م ۱۲۰ھ) امام ابو عمرو والبصری (م ۱۵۳ھ) کوئی قراء یعنی امام عاصم الکلونی (م ۱۲۷ھ) امام حمزہ الکلونی (م ۱۵۶ھ) اور امام علی بن الکسانی الکلونی (م ۱۸۹ھ) امام یعقوب حضرمی (م ۲۰۵ھ) امام خلف العاشر (م ۲۲۹ھ) نے صاد کی تشدید اور دونوں واووں کے درمیان بغير همزه کے باب تفحیل کے مصدر التوصية سے پڑھا ہے۔ اور ان سب کے مصاحف میں اسی طرح لکھا ہوا ہے۔ اور امام نافع مدنی (م ۱۶۹ھ) امام ابو جعفر مدنی (م ۱۳۰ھ) اور امام عبداللہ ابن عامر شامی (م ۱۱۸ھ) نے دونوں واووں کے درمیان همزه مفتوحة اور بعد والی واؤ کو ساکن اور صاد کی تخفیف کے ساتھ پڑھا ہے۔ اور مصاحف مدینہ اور مصاحف شام میں

اسی طرح لکھا ہوا ہے۔ محقق ابن الجزری (م ۸۳۳ھ) نے بھی یہی کہا ہے۔ امام ابو عمرو والد رانی (م ۴۳۴ھ) نے کہا ہے کہ اہل مدینہ اور شام کے مصاحف میں وَأَوْصِي بِهَا إِبْرَاهِيمَ دُونِ وَلَدَيْهِ کے درمیان الف کے ساتھ ہے، اور امام ابو عبید قاسم بن سلام (م ۲۲۴ھ) کہتے ہیں کہ میں نے اس کلمہ کو حضرت عثمان بن عفانؓ کے ذاتی مصحف یعنی مصحف امام میں ایسا ہی دیکھا ہے۔ جبکہ باقی سارے مصاحف میں وَأَوْصِي بِغَيْرِ الْفِ كَيْفَ تَهْتَأُ۔“ حصول متن کے بعد تفسیر کے مراحل و اصول:

قرآن کریم کی تفسیر اور اس سے احکام و قوانین کا استنباط ایک بہت وسیع موضوع ہے اور اس کے اصولوں کو سمجھنے کیلئے عربی زبان کی صرف، نحو بلاغت، اور علم اصول فقہ کی واقفیت ضروری ہے۔ اصول فقہ کا بیشتر حصہ قرآن کریم سے احکام و قوانین مستنبط کرنے کے اصولوں پر مشتمل ہے۔ جو شخص اس موضوع کا مفصل علم حاصل کرنا چاہتا ہو اس کے لئے ضروری ہے کہ وہ یہ علم حاصل کرے۔ تفسیر کے چند ضروری اصول حسب ذیل ہیں:

۱۔ ہر آیت کی تفسیر حضور ﷺ اور حضرات صحابہؓ کی تفسیر کے مطابق ہو۔ یعنی وہ کسی حدیث یا قول صحابی وغیرہ سے ماخوذ ہو یا کم از کم اس کے مخالف نہ ہو۔

۲۔ آیات کے سیاق و سباق کے مطابق ہو۔

۳۔ قواعد عربیہ اور اہل لسان کے استعمال کے مطابق ہو۔

۴۔ اصول شریعت اور دین کے تمام مسلمہ قواعد و ضوابط کے مطابق ہو۔

۵۔ مقاصد قرآن کے ماتحت ہو۔ (۵)

۶۔ قرآن کریم میں مجازی معنی صرف مجبوری کے تحت لیا جائے۔ مجبوری کی صورتیں مندرجہ ذیل ہیں:

(الف) حقیقی معنی عقلی طور پر یا قطعی مشاہدے کی وجہ سے ممکن نہ ہو۔

(ب) عرف اور عربی محاورے کے اعتبار سے اس لفظ یا جملہ کے حقیقی معنی متروک ہو چکے ہوں۔

(ج) عبارت کے سیاق و سباق میں کوئی ایسا قرینہ موجود ہو جس کی وجہ سے حقیقی معنی مراد نہ لینے جاسکتے ہوں۔

مثلاً قرآن کریم میں ارشاد ہے: ”فَمَنْ شَاءَ فَلْيُؤْمِنْ وَمَنْ شَاءَ فَلْيُكْفِرْ.“ (الکہف: ۲۹)

”جو شخص چاہے ایمان لائے اور جو شخص چاہے کفر کر لے۔“

اس آیت کا عام لغوی معنی یہ ہوگا کہ اللہ تعالیٰ کی طرف سے ایمان اور کفر کی مساوی اجازت ہے۔

لیکن آگے ارشاد ہے: ”إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا.“ (الکہف: ۲۹)

”بے شک ہم نے ظالموں کیلئے آگ تیار کر رکھی ہے، کہ انکو اس کی قناتوں نے گھیر رکھا ہے۔“

ان الفاظ سے ظاہر ہوتا ہے کہ آیت کا مطلب یہ نہیں کہ ایمان اور کفر مساوی طور پر جائز ہے بلکہ مقصد یہ ہے کہ دونوں کا انجام واضح ہو جانے کے بعد انسان کو اختیار ہے کہ وہ ایمان لے آئے یا وہ کفر کی راہ اختیار کر لے۔ پہلی صورت میں وہ رضائے الہی سے ہمکنار ہوگا اور دوسری صورت میں وہ عذاب جہنم کا مستحق ہوگا۔ خلاصہ یہ کہ ان مجبور یوں کے سوا کسی لفظ کو اس کے حقیقی معنی کے بجائے۔ مجازی معنی پر محمول کرنا ہرگز درست نہیں۔ (۶)

۷۔ مشترک معانی میں سے جو ظاہر کے مطابق ہو وہ مراد لیا جائے۔ بعض اوقات ایک لفظ یا ایک ہی جملہ کے ایک سے زائد معنی ہوتے ہیں، اور وہ سب اسکے حقیقی معنی ہوتے ہیں۔ ایسی صورت میں قاعدہ یہ ہے کہ جو معنی عرف اور محاورہ کے لحاظ سے زیادہ قریب ہو اور متبادر (ظاہر) ہو اس کو اختیار کیا جائے گا۔

البرہان فی علوم القرآن میں ہے: "أحدہما أن یکون أحدهما أظهر من الآخر فیجب الحمل علی الظاهر إلا أن یقوم دلیل علی أن المراد هو الخفی دون الجلی فیحمل علیہ"۔ (۷)

"قرآن کریم میں ایک سے زائد معنی کے احتمال کی ایک صورت یہ ہے کہ ایک معنی دوسرے کے مقابلہ میں زیادہ ظاہر ہو ایسی صورت میں وہ معنی مراد لئے جائیں گے جو زیادہ ظاہر ہیں۔ سوائے اس کے کہ کوئی دلیل اس بات پر موجود ہو کہ یہاں ظاہری معنی کے بجائے پوشیدہ معنی مراد ہے، تو اسی پر محمول کر لیا جائے گا۔"

۸۔ شرعی احکام کا دار و مدار حکمتوں پر نہیں ہوتا۔

ہر دور میں تمام اہل علم کا اتفاق رہا ہے کہ شرعی احکام کا دار و مدار حکمتوں پر نہیں بلکہ علتوں پر ہوتا ہے۔ علت اس چیز کو کہتے ہیں جو کسی قانون کے واجب التعمیل ہونے کا لازمی سبب ہوتی ہے، اس کی حیثیت ایک ایسی لازمی علامت کی سی ہے جسے دیکھتے ہی قانون کے متبعین پر لازم ہو جاتا ہے کہ وہ اس حکم کی پیروی کریں۔ جبکہ حکمت اس قاعدہ اور مصلحت کو کہتے ہیں جو قانون وضع کرتے وقت قانون ساز کے پیش نظر ہوتی ہے۔ (۸)

۹۔ قرآن کریم کی تفسیر میں عقلی دلائل کی حیثیت: قرآن و سنت سے جو باتیں ثابت ہوتی ہیں انہیں نقلی دلائل سے تعبیر کیا جاتا ہے۔ اور جو باتیں عقل سے معلوم ہوتی ہیں انہیں عقلی دلائل سے تعبیر کیا جاتا ہے۔ علماء اور متکلمین نے یہ قاعدہ لکھا ہے کہ اگر نقلی دلائل عقلی دلائل کے خلاف ہوں، تو عقلی دلائل پر عمل کیا جائے گا۔ اور ایسے نقلی دلائل کی سند معتمد نہ ہو، تو وہ قابل قبول نہیں ہیں۔ اور اگر وہ سند کے لحاظ سے ناقابل انکار ہوں، تو ان کا ظاہری مفہوم مراد نہیں ہوگا۔ پھر اگر ان کا کوئی دوسرا مطلب ہو سکتا ہو، تو کہا جائے گا کہ وہ مفہوم مراد ہے۔ اور اگر دوسرا مطلب سمجھ میں نہ آئے تو کہیں گے کہ اس کا صحیح مفہوم ہم پر واضح نہیں ہو سکا اور اس کا حقیقی علم اللہ ہی کو ہے۔ نقلی دلائل کی اسی قسم کو تشابہات سے تعبیر کرتے ہیں۔ (۹)

۱۰۔ احکام شرعیہ پر زمانہ کی تبدیلی کا اثر:

اس سلسلہ میں فقہاء کا ایک اصول ہے: ”الأحكام تتغير بتغير الزمان“۔ (۱۰)

”زمانہ کی تبدیلی سے احکام تبدیل ہو جاتے ہیں۔“

لیکن اس کا مطلب یہ نہیں کہ ہر حکم پر اس قاعدہ کا اطلاق ہوتا ہے۔ بلکہ اس کا مطلب یہ ہے کہ اگر زمانہ کی تبدیلی سے حکم کی علت میں تبدیلی آجائے، تو حکم تبدیل ہو جاتا ہے۔ نیز وہ احکام جو قرآن و حدیث میں منصوص ہیں، اور اوران پر امت کا اجماع منعقد ہو چکا ہے، وہ قطعی طور پر ناقابل تغیر ہوتے ہیں۔ (۱۱)

تفسیر میں قراءات کی قبولیت کا معیار:

تفسیر میں قراءات متواترہ کی قبولیت میں جمہور علماء میں سے کسی کا اختلاف نہیں ملتا۔ البتہ دو مختلف المعنی قراءتوں میں ترجیح وغیرہ کا رجحان پایا جاتا ہے۔ بعض مفسرین کے نزدیک قابل قبول معنی ہی کسی قراءت کے قبول ہونے کا معیار ہے، جیسا کہ امام ابن جریر طبری (م ۳۱۰ھ) کا طرز عمل متواتر قراءات میں راجح و مرجوح قرار دینے کا رہا ہے۔ لیکن جمہور مفسرین نے اس طرز عمل کو ناپسند کیا ہے۔ بعض علماء نے امام طبری کو اس اعتبار سے معذور مانا ہے کہ قراءات متواترہ کی تدوین کا زمانہ (کتاب السبع فی القراءات از امام ابن مجاہد م ۳۲۴ھ) امام طبری کے بعد کا ہے؛ لہذا امام طبری کے سامنے متواتر و غیر متواتر میں امتیاز کے وہ معیارات نہیں تھے، جو ائمہ قراءات نے متعین کئے تھے۔ چنانچہ امام بصاص (م ۳۷۰ھ) قراءات متواترہ کی قبولیت کے بارے میں لکھتے ہیں: ”وہا تان القراءتان قد نزل بهما القرآن جميعا ونقلتها الأمة تلقيا من رسول الله ﷺ“۔ (۱۲)

”اور یہ دونوں قراءتیں ایسی ہیں کہ قرآن ان دونوں کے ساتھ نازل ہوا ہے اور امت نے ان کو رسول اللہ ﷺ سے حاصل کیا ہے۔“

امام ابن حاجب (م ۶۴۶ھ) لکھتے ہیں: ”القراءات السبع متواترہ۔ لو لم تكن متواترہ لكان بعض

القرآن غير متواترہ كملك وملك ونحوها، وتخصيص أحدهما تحکم باطل لا ستواترہما“۔ (۱۳)

”سات قراءتیں متواترہ ہیں۔ اگر یہ متواترہ ہوں تو قرآن کا بعض حصہ غیر متواتر بن جائے گا۔ جیسے ملک

اور مالک، اور اس طرح کی اور قراءتیں، اور ان دونوں میں سے کسی ایک کی تخصیص کرنا سینہ زوری ہے (باطل فیصلہ ہے) اس لئے کہ یہ دونوں برابر ہیں۔“

امام شوکانی (م ۱۲۵۰ھ) ارشاد اللہول میں لکھتے ہیں: ”والحاصل: أن ما شتمل عليه المصحف

الشریف واتفق علیہ القراء المشہورون فهو قرآن، وما اختلفوا فیہ فإن احتمل رسم المصحف قراءة کل واحد من المختلفین مع مطابقتها للوجه الإعرابی والمعنی العربی، فهي قرآن کلها، وإن احتمل بعضها دون بعض، فإن صح إسناده ما لم یحتمله، وكانت موافقة للوجه الإعرابی، والمعنی العربی، فهي الشاذة ولها حکم أخبار الأحاد فی الدلالة علی مدلولها، وسواء كانت من القراءات السبع أو من غیرها. وأما ما لم یصح إسناده مما لم یحتمله الرسم فلیس بقرآن ولا منزلی منزلة أخبار الأحاد. (۱۳)

”حاصل یہ کہ جس چیز پر مصحف شریف مشتمل ہے اور مشہور قراء اس کے اوپر متفق ہیں تو وہ قرآن ہے۔

اور جس میں ان کا اختلاف ہوا ہے تو اس کی دو صورتیں ہیں:

(الف) مصحف کا رسم دونوں مختلف قراءتوں کا احتمال رکھتا ہے، اور یہ دونوں قراءتیں اعرابی وجہ اور معنی کے مطابق ہیں تو یہ سب بھی قرآن ہیں۔ (ب) اگر مصحف کا رسم ایک کا احتمال رکھے اور دوسری قراءت کا احتمال نہ رکھے، تو پھر دو صورتیں ہیں:

(الف) اس غیر محتمل قراءت کی اسناد صحیح ہے اور وہ اعرابی وجہ اور معنی عربی کے موافق ہے، تو پھر وہ شاذ قراءت ہے، اور اپنے مدلول پر دلالت کرنے میں اس کا حکم خبر واحد کی طرح ہے۔ عام ہے کہ یہ قراءات سبعہ میں سے ہو یا نہ ہو۔

(ب) اور وہ قراءت جس کا رسم میں احتمال نہ ہو اور اس کی اسناد بھی صحیح نہ ہو تو پھر وہ قرآن نہیں ہے اور نہ ہی اس کو خبر واحد کے درجے میں رکھا جائے گا۔“

قراءات عشرہ متواتر ہونے کی بنا پر یقینی طور پر قرآن ہیں؛ لہذا یہ تو بالکل قطعی الثبوت دلیل ہیں۔ بالفاظ دیگر یہ قراءتیں تو قرآن کی قطعی نصوص ہیں۔ چنانچہ قراءات متواترہ کے حجت اور تفسیر کا ماخذ ہونے میں کسی کا اختلاف نہیں ہے۔

جمع بین القراءتین میں فقہاء کے نتائج:

جب کسی کلمہ قرآنی میں دو متواتر قراءتیں ہوں تو مفسرین و فقہاء کے نزدیک وہ دو آیات کی طرح ہیں۔ ان کی تفسیر اسی طرح کی جائے گی جس طرح ایک مسئلہ میں واردہ دو آیات کی تفسیر کی جاتی ہے۔ امام بھصاص لکھتے ہیں:

”وأيضا فإن القراءتين كما لا يتين، في إحداهما الغسل و في الأخرى المسح لاحتمالهما للمعنيين فلو وردت آيتان إحداهما تو جب الغسل و الأخرى المسح لما جاز ترك الغسل إلى

المسح“ (۱۵).

”اور دو قراءتیں دو آیتوں کی طرح ہیں، ان میں سے ایک میں دھونے کا معنی ہے دوسری میں مسح کا معنی ہے کیونکہ یہ دونوں معانی کا احتمال رکھتی ہیں۔ چنانچہ اگر بالفرض دو آیتیں نازل ہو جاتیں، ایک کا موجب دھونا ہوتا اور دوسری کا مسح ہوتا، تو بھی دھونے کو مسح کے مقابلہ میں ترک کرنا جائز نہ ہوتا۔“

تفسیر قرطبی میں ہے: ”ولیس من المتشابه أن تقرأ الآية بقراءتين، ويكون الاسم محتملاً أو مجتملاً بحتاج إلى تفسیر؛ لأن الواجب منه قدر ما يتناوئهما أو جميعه. والقراءتان كالأيتين يجب العمل بموجبهما جميعاً.“ (۱۶)

”یہ بات متشابہ میں سے نہیں ہے کہ کوئی آیت دو قراءتوں سے پڑھی گئی ہو، اور اسم احتمال یا اجمال کی وجہ سے تفسیر کا محتاج ہو؛ کیونکہ ثابت تو اس میں سے اسی قدر ہوگا جس کو اسم شامل ہوگا یا تمام ثابت ہوگا۔ اور دو قراءتیں دو آیتوں کی طرح ہیں، دونوں کے موجب پر عمل کرنا ضروری ہے۔“

اسی طرح فتاویٰ ابن تیمیہ میں ہے: ”وأما القراءة الأخرى وهي قراءة من قرأ وأرجلکم بالخفض فهی لا تخالف السنة المتواترة؛ إذ القراءتان كالأيتين.“ (۱۷)

”اور بہر حال دوسری قراءت جو کہ وَأَرْجُلِكُمْ زیر کے ساتھ ہے، وہ سنت متواترہ کے مخالف نہیں ہے؛ اس لئے کہ دو قراءتیں دو آیتوں کی طرح ہوتی ہیں۔“

تفسیر روح المعانی میں اس اصول کو بڑی وضاحت سے بیان کیا گیا ہے: ”ومن القواعد الأصولية عند الطائفتين أن القراءتين المتواترتين إذا تعارضتا في آية واحدة فلها حكم آيتين.“ (۱۸)

”اصولی قواعد میں سے ایک یہ ہے (دونوں طائفوں کے نزدیک) کہ متواتر قراءتیں جب ایک آیت میں متعارض ہو جائیں تو ان کا حکم دو آیتوں کی طرح ہے“

دو قراءتوں میں تعارض کا وقوع:

دو قراءتوں میں کبھی تعارض واقع ہو جانا ممکن ہے۔ چنانچہ اصول السرحسی میں ہے: ”يقع التعارض بين الآيتين، وبين القراءتين.“ (۱۹) ”دو آیتوں اور دو قراءتوں کے درمیان تعارض واقع ہوتا ہے۔“

الاتقان فی علوم القرآن میں ہے: ”وتعارض القراءتين بمنزلة تعارض الآيتين.“ (۲۰)

”دو قراءتوں کا تعارض دو آیتوں کے تعارض کی طرح ہے۔“

اسی طرح تفسیر نیل المرام میں ہے: ”وقد تقرّر أنّ القراءتين بمنزلة الآيتين فكما أنّهُ يجب الجمع بين الآيتين المشتملة إحداهما على زيادة العمل بتلك الزيادة كذلك يجب الجمع بين القراءتين“. (۲۱)

”یہ بات ثابت شدہ ہے کہ دو قراءتیں دو آیتوں کی طرح ہیں، تو جس طرح ایسی دو آیتوں کے درمیان تطبیق کرنا ضروری ہے، جن میں سے ایک آیت کسی زائد معنی پر مشتمل ہو، اسی طرح دو قراءتوں میں بھی جمع و تطبیق واجب ہے۔“

فتح الباری میں ہے: ”بين القراءتين تعارضٌ ظاهرٌ. والحكمُ فيما ظاهراً التعارضُ أنه إن أمكن العمل بهما واجب، وإلا غمِلَ بالقدر الممكن، ولا يتأتى الجمع بين الغسل والمسح في عضواً حد في حالة واحدة؛ لأنه يؤدي إلى تكرار المسح لأن الغسل يتضمن المسح. والأمر المطلق لا يقتضي التكرار، فبقي أن يعمل بهما في حالين توفيقاً بين القراءتين وعملاً بالقدر الممكن.“ (۲۲)

”دونوں قراءتوں میں ظاہری تعارض ہے، اور ظاہری تعارض والی چیز کا حکم یہ ہے کہ اگر دونوں پر عمل ممکن ہو تو یہ ہی واجب ہوگا، ورنہ بقدر امکان دونوں پر عمل کیا جائے گا۔ اور یہاں ایک عضو میں ”غسل“ اور ”مسح“ کو ایک ہی حالت میں جمع نہیں کیا جاسکتا کیونکہ اس سے مسح کا تکرار لازم آتا ہے اس لئے کہ ”غسل“، ”مسح“ کو بھی شامل ہوتا ہے، جبکہ امر مطلق تکرار کا تقاضا نہیں کرتا۔ لہذا یہ ہی صورت باقی رہی کہ دونوں قراءتوں پر دو مختلف حالتوں میں عمل کیا جائے، تاکہ دونوں قراءتوں میں موافقت ہو جائے اور بقدر امکان عمل بھی ہو جائے۔“

جب دو قراءتوں میں تعارض واقع ہو جائے تو تمام فقہاء کا مذہب یہ ہے کہ ان میں تطبیق اور جمع کی صورت نکالی جائے گی۔ لیکن تطبیق کا طریقہ کیا ہوگا اس میں اختلاف ہے۔ احناف کے نزدیک بیان حال کے ذریعے سے تطبیق دی جائے گی۔ اصول السنحی میں ہے:

”اعلم بأن الحجج الشرعية من الكتاب والسنة لا يقع بينهما التعارض والتناقض وضماً؛ لأن

ذلك من أمارات العجز واللہ تعالیٰ عن أن یوصف به وإنما یقع التعارض لجهلنا بالتاریخ فإنه تعدّر به علينا التمیّز بین الناسخ والمنسوخ ألا ترى أن عند العلم بالتاریخ لا تقع المعارضة بوجه ولكن المتأخر ناسخ للمقدم - فعرّفنا أن الواجب فی الأصل طلبُ التّاریخ لیعلم به الناسخ من المنسوخ - وإذا لم یوجد ذلك یقع التعارض بینهما فی حقنا من غیر أن یتمکن التعارض فیما هو حکم اللہ تعالیٰ فی الحادثة. " (۲۳)

”جانتا چاہیے کہ کتاب وسنت کی شرعی حجّتوں کے درمیان وضعی طور پر تعارض وتناقض واقع نہیں ہو سکتا؛ اس لئے کہ یہ تو عجز کی نشانیوں میں سے ہے۔ اور اللہ تعالیٰ عجز سے پاک ہے۔ بلکہ تعارض واقع ہوتا ہے ہمارے تاریخ کا علم نہ ہونے کی وجہ سے۔ لہذا ہمارے سامنے ناسخ و منسوخ کے درمیان امتیاز ناممکن ہو جاتا ہے۔ کیا آپ نہیں دیکھتے کہ تاریخ کا علم ہونے پر کسی طرح بھی تعارض واقع نہیں ہوتا، بلکہ متاخر متقدم کا ناسخ بن جاتا ہے۔ پس معلوم ہوا کہ ہم پر یہ لازم ہے کہ ہم تاریخ معلوم کریں؛ تاکہ ناسخ اور منسوخ معلوم ہو جائے۔ اور اگر یہ بات نہ ہو یعنی تاریخ معلوم نہ ہو سکے تو ان دونوں حجّتوں کے درمیان ہمارے اعتبار سے تعارض واقع ہو جائے گا۔ یہ نہیں کہ اس مسئلہ میں اللہ کے حکم میں کوئی تعارض واقع ہو جائے گا۔“

تعارض رفع کرنے میں فقہاء کے مناہج:

اس سلسلہ میں احناف وشوافع کا اختلاف ہے۔ ایک خفی مجتہد تعارض رفع کرنے کے لئے بالترتیب مندرجہ

ذیل مراحل طے کرتا ہے:

۱۔ نسخ

۲۔ ترجیح

۳۔ جمع وتطبیق

۴۔ تساقط الدلیلین

یعنی احناف کا طریقہ بالعموم یہ ہوتا ہے کہ وہ متعارض نصوص میں سب سے پہلے ناسخ و منسوخ معلوم کرنے کی کوشش کرتے ہیں، اگر ناسخ و منسوخ معلوم نہ ہو سکے تو پھر راجح مرجوح کے دلائل و قرائن تلاش کرتے ہیں۔ یہ بھی نہ ہو سکے تو پھر دونوں نصوص کو جمع کر کے مراد متعین کرتے ہیں۔ یہ بھی نہ ہو سکے ان دونوں متعارض نصوص سے صرف نظر کر کے ان سے کم تر درجہ کی دلیل کی رجوع کرتے ہیں۔ جبکہ ایک شافعی مجتہد تعارض کے دفع کے لیے بالترتیب:

جمع و تطبیق، دوسرے مرحلے میں ترجیح، تیسرے مرحلے میں نسخ، چوتھے مرحلے میں تاسا قط الدلیلین سے کام لیتا ہے۔ (۲۴)

قراءتوں کی تاریخ نزول کا علم:

دو قراءتوں میں تعارض آجانے کی صورت میں تاریخ نزول معلوم کرنا ممکن نہیں ہے۔ یعنی اگر کسی کلمہ قرآنی میں دو متواتر قراءتیں ہوں تو ان دونوں کے بارے میں تاریخی طور پر یہ معلوم کرنا ممکن نہیں ہے کہ ان میں سے پہلے کون سی نازل ہوئی تھی، اور بعد میں کون سی نازل ہوئی تھی۔ چنانچہ اگر دو متواتر قراءتوں کے درمیان تعارض واقع ہوتا ہے، تو ان میں سے ایک کو دوسری کیلئے ناسخ قرار دینے کی کوئی صورت ممکن نہیں ہے۔ چنانچہ جمہور مفسرین کا طرز عمل یہی ہے کہ وہ دونوں متواتر قراءتوں کی ایسی تفسیر بیان کرتے ہیں، جو دونوں کو جمع کرتی ہے۔ اور تلاشِ بسیار کے باوجود بھی کسی مفسر کا یہ قول نہیں ملتا کہ ایک قراءت دوسری قراءت کی ناسخ ہے۔

البتہ کسی قراءت کے منسوخ التلاوة ہونے کے بارے میں امام بدر الدین زکشی (م ۹۴ھ) فرماتے ہیں:

”وأما إيجاب أبي حنيفة التابع في صوم كفارة اليمين لأجل قراءة ابن مسعود فليس على تقدير أنه أثبت نظمه من القرآن، ولكن أمكن أنه كان من القرآن في قديم الزمان ثم نسخت تلاوته فاندرس مشهور رسمه فنقل آحاداً والحكم باقي، وهذا لا يستنكر في العرف. (۲۵)

”اور بہر حال امام ابوحنیفہ کا کفارہ یمین کے روزوں میں عبد اللہ بن مسعود کی قراءت کی وجہ سے متابع کو واجب قرار دینا اس بنا پر نہیں ہے کہ انہوں نے اس کو قرآن کے متن میں داخل کر دیا ہے، بلکہ یہ ممکن ہے یہ قدیم زمانہ میں قرآن کا حصہ رہی ہو پھر اس کی تلاوت منسوخ ہو گئی، اور اس کا رسم ختم ہو گیا (یعنی اس کو مصاحف عثمانیہ میں سے نہیں لکھا گیا) پھر یہ خبر واحد کی شکل میں منقول ہو گئی، اور اس کا حکم باقی ہے، اور عرف میں یہ بات غیر معروف نہیں ہے۔“

اسی طرح اصول السرخسی میں ہے: وأما نسخ التلاوة مع بقاء الحكم فيبانه فيما قال علماءنا: إن صوم كفارة اليمين ثلاثة أيام متتابة بقراءة ابن مسعود... وقد كانت هذه قراءة مشهورة إلى زمن أبي حنيفة، ولكن لم يوجد فيه النقل المتواتر الذي يثبت بمثله القرآن. وابن مسعود لا يشك في عدالته، وإتقانه، فلا وجه لذلك إلا أن نقول: كان ذلك مما يتلى في القرآن كما حفظه ابن مسعود رضي الله عنه، ثم انتسخت تلاوته في حياة رسول الله ﷺ، بصرف الله القلوب عن حفظها إلا قلب ابن مسعود ليكون الحكم باقياً بنقله فإن خبر الواحد موجب للمعل به، وقراءته لا تكون دون روايته، فكان بقاء هذا الحكم بعد نسخ التلاوة بهذا الطريق، والدليل على جواز ما بينا أن بقاء الحكم لا يكون ببقاء السبب

الموجب له، فانتساخ التلاوة لا يمنع بقاء الحكم. (۲۶)

اس عبارت کا خلاصہ یہ ہے کہ یہ قراءت ابتدائی زمانہ میں مشہور تھی۔ لیکن اب یہ ”قرآن تلو“ میں تو داخل نہیں رہی ہے، البتہ خبر واحد کے طور پر مقول ہے۔ نیز قرآن میں سے اس کی تلاوت کا منسوخ ہو جانا، اس کے حکم کے منسوخ ہونے کو لازم نہیں کرتا۔

بیان حال کے ذریعہ تعارض کا رفع:

اصول السرخسی میں ہے: ”فأما المخلص بطريق الحال فبيانہ في قوله تعالى (ولا تقربوهن حتى يطهرن) بالتخفيف في إحدى القراءتين وبالتشديد في الأخرى فبينهما تعارض في الظاهر ... ولكن باعتبار الحال ينتفى هذا التعارض.“ (۲۷)

اسی طرح فقہ حنفی کی اصول فقہ کی درسی کتاب اصول الشاشی میں ہے: ”ومنها أن النص إذا قرئ بقراءتين أو روى بروایتين كان العمل به، على وجه يكون عملاً بالوجهين، أولى.“ (۲۸)

”یعنی من جملہ مراد نصوص معلوم کرنے کے طریقوں کے، ایک طریقہ یہ ہے کہ جب کوئی آیت دو قراءتوں سے پڑھی جائے یا کسی حدیث میں دو روایتیں ہوں، تو اگر اس طرح عمل کیا جائے کہ دونوں وجہ کے مطابق ہو سکے تو یہ طریقہ اولیٰ ہے۔“

خلاصہ بحث:

۱۔ جیسے دو آیتوں کے درمیان میں تعارض ہوتا ہے اسی طرح دو قراءتوں کے درمیان میں بھی تعارض ہو سکتا ہے۔

۲۔ تعارض کے وقوع پذیر ہونے کیلئے ضروری ہے کہ دونوں قراءتیں قطعیت میں مساوی ہوں یعنی دونوں متواتر ہوں۔

۳۔ ایک متواتر اور ایک شاذ قراءت میں تعارض معتبر نہیں۔

۴۔ دو متواتر قراءتوں میں سے ایک کو دوسری کا نسخ قرار نہیں دیا جاسکتا۔

۵۔ دو متعارض قراءتوں میں سے ایک کو دوسری پر ترجیح دینا بھی ممکن نہیں، جبکہ دونوں متواتر ہوں۔ (۲۹)

۶۔ تعارض کے وقوع پذیر ہونے کیلئے یہ بھی ضروری ہے کہ دونوں قراءتیں ایک ہی مسئلے میں بیک وقت دو مختلف حکموں کو ثابت کرتی ہوں۔

۷۔ جب دو متواتر قراءتوں میں سے کسی ایک کو منسوخ قرار نہیں دیا جاسکتا اور عمل دونوں پر کرنا لازمی ہے، تو ایک ہی صورت باقی رہ جاتی ہے اور وہ ہے تطبیق یعنی جمع بین القراءتین۔

۸۔ ایسا ممکن ہے کہ کوئی قراءت منسوخ اتلاوۃ ہو لیکن اس کا حکم باقی ہو۔

البتہ اس ضمن میں صرف امام کرخیؒ (م ۳۴۰ھ) کا ایک اختلافی نقطہ نظر ملتا ہے۔ ان کے نزدیک دو قراءتیں دو آیات کی طرح نہیں ہیں۔ چنانچہ امام بھاصؒ امام کرخیؒ کی طرف منسوب کر کے لکھتے ہیں: ”وكان أبو الحسن الكرخي يجيب عن ذلك بجواب آخر، وهو أن سبيل القراءتين غير سبيل الآيتين وذلك لأن حكم القراءتين لا يلزم معاً في حال واحدة، بل بقيام أحدهما مقام الأخرى. ولو جعلناهما كالآيتين لوجب الجمع بينهما في القراءة وفي المصحف والتعليم؛ لأن القراءتين الأخرى بعض القرآن ولا يجوز إسقاط شيء منه، ولكن من اقتصر على إحدى القراءتين مقتصر على بعض القرآن لا على كله، ولزِمَ من ذلك أن المصاحف لم يثبت فيها جميع القرآن. وهذا خلاف ما عليه جميع المسلمين. فثبت بذلك أن القراءتين ليستا كالآيتين في الحكم، بل تقرآن على أن تقام إحداهما مقام الأخرى لا على أن يجمع بين أحكامهما كما لا يجمع بين قراءتهما وإثباتهما في المصحف معاً.“ (۳۰)

ابوالحسن الکرخی اس کا ایک اور جواب دیتے ہیں: اور وہ یہ کہ دو قراءتوں کا طریقہ دو آیتوں کی طرح نہیں ہے۔ اس لئے کہ دو قراءتوں کا حکم ایک ہی حالت میں لازم نہیں ہوتا بلکہ یہ ایک دوسرے کے قائم مقام ہوتی ہیں۔ اور اگر ہم ان کو دو آیتوں کی طرح مانیں تو ان کو تلاوت، قرآنی مصحف، اور تعلیم سب میں جمع کرنا لازمی ہوگا؛ اس لئے کہ دوسری قراءت قرآن کا بعض حصہ ہے اور اس میں سے کچھ بھی ساقط کرنا جائز نہیں ہے۔ اسی طرح وہ آدمی جو ایک قراءت پر اکتفاء کرے گا وہ بعض قرآن پر اکتفاء کر نہو والا ہوگا۔ سارے پر عمل کرنے والا نہ ہوگا، اور اس سے یہ بھی لازم آئے گا کہ مصاحف میں پورا قرآن موجود نہیں ہے اور یہ تمام مسلمانوں کے اجماع کے خلاف ہے۔ پس اس سے ثابت ہوا کہ دو قراءتیں حکم کے اعتبار سے دو آیتوں کی طرح نہیں ہیں۔ بلکہ وہ اس بنا پر پڑھی جاتی ہیں کہ ایک قراءت کو دوسری کے قائم مقام کیا جاسکے، نہ اس طور پر کہ ان کے احکام کو بھی جمع کیا جائے، جیسا کہ ان کی تلاوت اور ان کو مصاحف میں لکھنے میں جمع نہیں کیا جاتا۔ صرف ایک مقام پر امام شافعیؒ کا نقطہ نظر بھی اس کے قریب ملتا ہے، جیسا کہ وہ فرماتے

ہیں: ”نقروها وأرجلکم.“ (۳۱)

لیکن ”القرآن لیستنا کالایتین فی الحکم“ (دوقراء میں حکم کے اعتبار سے دو آیات کی

طرح نہیں ہیں) مذکورہ نظریہ میں چند امور قابل غور ہیں:

۱۔ امام کرخی (م ۳۳۰ھ) کا یہ کہنا کہ دوسری قراءت قرآن کا بعض ہے، یہ بات تو درست ہے۔ لیکن یہ کہنا کہ اگر کوئی شخص اس کی تلاوت نہ کرے تو وہ بعض قرآن کو چھوڑنے والا ہو جائے گا، یہ بات محل نظر ہے؛ اس لیے کہ ایک تلاوت میں تمام آیات قرآنیہ یا تمام قراءات قرآنیہ جمع کرنا أصلاً واجب ہی نہیں ہے۔ ورنہ اس سے تو یہ لازم آئے گا کہ جو شخص ایک سورت تلاوت کرے، وہ سارا قرآن بھی تلاوت کرے ورنہ وہ بعض قرآن کا تلاوت کرنے والا اور اکثر قرآن کا تارک ہوگا۔ حالانکہ یہ مائیسر کے خلاف ہے۔

۲۔ امام کرخی کا یہ کہنا کہ دوسری قراءت کو مصحف میں لکھنا ضروری ہوگا۔ جبکہ وہ تمام لکھی ہوئی نہیں ہیں۔ یہ بات بھی محل نظر ہے کیونکہ تمام متواتر قراءتیں مصاحف عثمانیہ میں موجود ہیں۔ کوئی ایک متواتر قراءت بھی مصاحف عثمانیہ کے خلاف نہیں ہے؛ کیونکہ مصاحف عثمانیہ تو قراءت کے شمول کو مد نظر رکھ کر ہی لکھوائے گئے تھے۔ (۳۲)

۳۔ تعلیم میں تمام قراءتوں کو جمع کرنا بھی ضروری ہو جائے گا۔ اس کا جواب یہ ہے کہ تعلیم میں تمام قراءتوں کو جمع کرنا بھی ضروری اور واجب نہیں ہے۔ بلکہ جب پورے قرآن کو جمع کرنا ضروری اور واجب نہیں، تو ان قراءتوں کو جمع کرنا تو بطریق اولیٰ فرض یا واجب نہیں ہوگا۔ البتہ تمام قراءتوں کی حفاظت کرنا امت پر فرض کفایہ ضرور ہے۔

۴۔ جب دونوں قراءتوں کا تلاوت میں اور کتابت میں جمع کرنا ضروری نہیں تو اسی طرح دونوں قراءتوں کے ادا کام کو جمع کرنا بھی ضروری نہیں ہے۔ یہ بات بھی اس لئے قابل غور ہے کہ اگر دونوں قراءتوں کا حکم متعارض ہو اور یہ تسلیم کر لیا جائے کہ دونوں کو جمع کرنا ضروری نہیں ہے تو پھر دونوں میں حکم کا مدار کسی ایک پر ہوگا، پھر یہ تعین بلا دلیل ہوگی۔ دوسری طرف یہ تو مسلم ہے کہ دو متواتر قراءات میں سے ہر ایک قرآن ہے تو پھر بعض قرآن کو دوسرے بعض پر ترجیح کیسے دی جاسکتی ہے، نیز ناخ و منسوخ متعین کرنے کا کوئی ذریعہ بھی نہیں ہے۔ لہذا ثابت یہ ہی ہوتا ہے کہ جب دو قراءتیں تواتر سے ثابت ہو جائیں تو وہ حکم کو ثابت کرنے میں مساوی ہوں گی کیونکہ وہ دونوں قرآن ہیں۔

قراءاتِ شاذہ بطور ماخذ تفسیر:

یہ بات تو متفق علیہ ہے کہ قراءاتِ آحادیہ یا قراءاتِ شاذہ قرآن نہیں ہیں، لیکن ان کی حجیت کے بارے میں اختلاف ہے۔ فقہاءِ احناف کے نزدیک قراءاتِ شاذہ خبر واحد کے درجہ میں مقبول ہیں۔ چنانچہ ان پر خبر واحد کے احکام جاری ہوں گے۔ امام اعظمؒ کے نزدیک اگر قراءاتِ شاذہ قراءاتِ متواترہ کے معارض نہ ہو بلکہ اس کی مفسر اور شارح ہو تو وہ بھی حجت اور واجب العمل ہے۔ (۳۳)

چنانچہ فوآح الرحمت شرح مسلم الثبوت میں ہے: ”القراءة الشاذة حجة ظنية خلافاً للشافعي“۔ (۳۴)
 ”قراءاتِ شاذہ ظنی دلیل ہے، امام شافعیؒ کا اختلاف ہے۔“

لیکن یہ اس وقت مقبول ہے جب کتاب اللہ کی متواتر قراءات کے مطابق ہو۔ کیونکہ خبر واحد کے بارے میں اصول ہے: ”حدیث الاحاد لا يعارض نص الكتاب المتواتر“۔ (۳۵)

”خبر واحد کتاب اللہ کی متواتر نص کے معارض نہیں ہو سکتی۔“

لہذا اگر کوئی شاذ قراءت کسی متواتر قراءت کے معارض نہ ہو تو وہ خبر واحد کے درجہ میں قبول ہوگی، اور اس سے مجمل کی تفسیر، عام کی تخصیص، اور مطلق کو مقید کیا جاسکتا ہے۔ (۳۶)

حوالہ جات و حواشی

- (۱) ابن الجزری، محمد بن محمد: النشر فی القراءات العشر، بیروت: دار الکتب العلمیہ، ۱/۷
- (۲) الغزالی، أبو حامد: المستصفی من علم الأصول، بیروت: مؤسسة الرسالة، ۱۳۱۷ھ، ۱/۱۹۳
- (۳) ابن الجزری: النشر فی القراءات العشر، ۱/۱۰-۹
- (۴) الأركاني، غوث بن ناصر الدين: نثر المرجان في رسم نظم القرآن، حيدرآباد دکن، ۱/۲۲۲-۲۲۱؛
الداني، أبو عمرو: المقنع في رسم مصاحف المصارف، القاهرة: مكتبة الكليات الأزهرية، ص ۱۰۶
(ذكر ما اختلفت فيه مصاحف أهل الحجاز والعراق والشام المنتسخة من الإمام بالزيادة والنقصان)؛
ابن نجاح، أبو داود سليمان: مختصر التبيين لهجاء التنزيل، الرياض: مجمع الملك فهد، ۲/۲۱۰؛
الشاطبي، أبو محمد القاسم بن فيره: عقيلة أتراب القصائد (القصيدة الرائية) شعر نمبر ۵۵؛
الجعبري، برهان الدين إبراهيم بن عمر: جميلة أرباب المراسد في شرح عقيلة أتراب القصائد،
دمشق: دار الفوئاني للدراسات القرآنية، ۱۴۳۱ھ/۲۰۱۰ء، ص ۲۷۴؛ الطبري، ابن جرير: جامع البيان
في تأويل آي القرآن، بيروت: مؤسسة الرسالة، ۱۳۲۰ھ، ۳/۹۶ (ذيل سورة البقرة: ۱۳۲)
- (۵) دیکھیے: کاندھلوی، مولانا محمد مالک: منازل العرفان، ناشران قرآن لیمٹڈ، ص ۲۵۶
- (۶) عثمانی، مولانا محمد تقی: علوم القرآن، مکتبہ دارالعلوم کراچی، ۲۰۰۳ء، ص ۳۹۵-۳۹۹
- (۷) الزرکشی، محمد بن بہادر: البرہان فی علوم القرآن، بیروت: دار المعرفۃ، ۱۳۹۱ھ، ۲/۱۶۷
(أقسام التفسیر)
- (۸) عثمانی، مولانا محمد تقی: علوم القرآن، ص ۳۳۲
- (۹) ایضاً، ص ۳۰۷
- (۱۰) ایضاً، ص ۳۳۶
- (۱۱) ایضاً، ص ۳۳۳-۳۳۷
- (۱۲) الجصاص: احکام القرآن، بیروت: دار الکتب العلمیہ، ۱۳۱۵ھ، ۲/۳۳۳ (باب غسل الرجلین)
- (۱۳) ابن حاجب، جمال الدین أبو عمرو عثمان: مختصر منتهی السؤل والامل فی علمی الأصول والجدل،

بیروت: دار ابن حزم، ۱۴۲۷ھ، ۱/۳۸۱-۳۷۷

- (۱۳) الشوکانی، محمد بن علی بن محمد: ارشاد الفحول الی تحقیق الحق من علم الاصول، بیروت: دار احیاء التراث العربی، ۱۴۲۲ھ، ۸۲/۱
- (۱۵) الجصاص، حوالہ مذکور، ۲/۳۳۵
- (۱۶) القرطبی: الجامع لاحکام القرآن، الریاض: دار عالم الکتب، ۱۴۲۳ھ، ۱۱/۳
- (۱۷) ابن تیمیہ: کتب و رسائل و مجموعہ فتاویٰ فی الفقہ، مکتبہ ابن تیمیہ، ۲۱/۱۳۱ (کتاب الفقہ)
- (۱۸) آلوسی، علامہ شہاب الدین السید محمود: روح المعانی، لاہور: المکتبۃ الرشیدیہ، ۶۶/۶
- (۱۹) السرخسی: اصول، بیروت: دار الکتب العلمیہ، ۱۲/۲ (فصل فی بیان المعارضة بین النصوص)
- (۲۰) السیوطی: الإیتقان فی علوم القرآن، السعودیہ: مجمع الملك فهد، مرکز الدراسات القرآنیة، ۱۳۲۶ھ، ص ۱۴۸۳ (النوع الثامن والأربعون)
- (۲۱) قنوجی، صدیق حسن خان: نیل المرام من تفسیر آیات الأحکام، بیروت: دار الکتب العلمیہ، ۲۰۰۳ء، ۷۲/۱
- (۲۲) ابن حجر العسقلانی: فتح الباری، بیروت: دار المعرفۃ، ۱/۲۶۸ (کتاب الموضوع، باب غسل الرجلین فی التعلین)
- (۲۳) أصول السرخسی، حوالہ مذکور، ۲/۲۰
- (۲۴) وهبة الزحیلی، أصول الفقہ الإسلامی، دمشق: دار الفکر، ۱۹۰۶ھ، ۲/۱۱۸۴-۱۱۷۶ (حکم التعارض أو طرق دفع التعارض)
- (۲۵) الزرکشی: البحر المحیط فی أصول الفقہ، بیروت: دار الکتب العلمیہ، ۱۴۲۱ھ، ۱/۳۸۳
- (۲۶) أصول السرخسی، حوالہ مذکور، ۲/۸۱
- (۲۷) أصول السرخسی، حوالہ مذکور، ۲/۱۲ (فصل فی بیان المعارضة بین النصوص)
- (۲۸) أصول الشاشی، ص ۵۰ (تعریف طریق المراد بالنصوص)
- (۲۹) السیوطی: الإیتقان فی علوم القرآن، حوالہ مذکور، ص ۵۳۷ (النوع الثامن والعشرون):
- الزرکشی: البرهان فی علوم القرآن، حوالہ مذکور، ۱/۳۳۹ (معرفة توجیه القراءات)
- (۳۰) الجصاص: أحکام القرآن، ۲/۳۶۷ (مطلب المفاعلة لان تكون من اثنين لإلایة أشياء نادرة)

- (۳۱) الشافعی، محمد بن ادريس، إمام: كتاب الأم، بيروت: دارالكتب العلمية، ۱۰/۲۷؛
- الشافعی، محمد بن إدريس: أحكام القرآن، بيروت: دارالكتب العلمية، ۱۳۹۵ھ/۲/۴۴
- (۳۲) ابن الجزري: النشر في القراءات العشر، ۱/۷
- (۳۳) كاندھلوی، مولانا محمد ادريس: معارف القرآن، ۱/۳۳۳، نیز ثناء اللہ پانی پتی: تفسیر مظہری، ۱/۴۸۱
- (۳۴) الانصاری، محمد بن نظام الدين: فواتح الرحموت شرح مسلم الثبوت، بيروت: دارالكتب العلمية، ۱۳۲۳ھ/۲/۲۰-۱۹
- (۳۵) عثمانی، علامہ ظفر احمد: أحكام القرآن، إدارة القرآن والعلوم الإسلامية، ۱۳۰۷ھ/۲/۲۰۷
- (۳۶) دھلوی، مولانا اسماعیل شہید: رسالہ أصول فقہ، ص ۱۳

